

साहड़े जी सम्पति (६१)

हा ! हा ! स्वामी काथे कान्हु प्यारो
जीवन जी मूड़ी नैननि तारो ।
साहिड़े जी सम्पति जीअ जियारो
मनिड़े जो मणिको प्राणनि प्यारो ॥

वठी वयें तूं ब्रचिड़ा मुंहिजी अमानत—२
चयुइ मां आणींदुसि तो वटि सलामत—२
कयुइ कींअ हाणे कौल खां किनारो ॥१॥

सचु चउ सजण तूं छां खां रोई थो—२
हर हर पुछां थी त कुछ न चई थो—२
किस्मत फिटी अ जो कहिड़ो बियो सहारो ॥२॥

जंहिखे दिसी मां थे जीवनु धारियो—२
कान्हा ओ कान्हा थे पल पल पुकारियो—२
उहो मुंहिजो बालकु दिल जो दुलारो ॥३॥

खिण खिण में जंहि खे लाद मूं लदाया—२
अमृत खां मिठिड़ा बोलड़ा बुधाया—२
मुंहिजो खुशियुनि जो खेत पोखणवारो ॥४॥

सारे बृज जो आ आधारु जोई—२
द्रिसी जंहिजी लीला मोयिो सभिकोई—२
जंहिजो रूपु आहे देवनि खां न्यारो ॥५॥
जंहिजे जन्म सां सभागिणि थियसि मां—२
धनु धनु यशोदा थे सुर मुनि चयसि मां—२
मुंहिजे ऊंदाहे अंडण जो उज्यारो ॥६॥
लाए जंहि खे छाती अ हिंडोले मै झुली—२
द्रिसी जंहिजो मुखड़ो हर हर थे फूली—२
लठिड़ी मूं अंधी अ जी बालकु बाझारी ॥७॥
पंहिजी सची निधि कींअ आयें तूं देई—२
रखी पाग़ पेरनि मनायुइ न वेही—२
कयुइ कीन सदिके पंहिजो साहु सारो ॥८॥
मरणु बि मुंहिजे लाइ थियो आ महांगो—२
अचे मन मूं बचिड़ो बणे कोई सांगो—२
इहोई मनोरथ बणियो आ आधारो ॥९॥
दुख जे सागर में गोता मां खाई—२
सद्रिड़ा करियां थी कन्हाई कन्हाई—२
.बुढ़ंदी अमां जो तूं तारण हारो ॥१०॥

नाहे निंड नेणनि न भोजन वणे थो—२

रुगो रतु रोई मनु से गाल्हियूं गणे थो—२

छा खां आयो हा .दुखियो हीउ दिहाड़ो ।११।।

अखिड़ियूं जलनि थियूं रतिड़ो वहाए—२

श्रीजू रखे थी पहा थधिड़ा ठाहे—२

जीयण यां मरण जो नाहे कोई चारो ।१२।।

वठु बृजु पंहिजो तूं स्वामी सम्भारे—२

दासी थी रहंदसि मां देवकी अ द्वारे—२

ईदें वेंदे दिसंदसि सांवलु सुकुमारो ।१३।।

.बुधी दोह मुंहिजा कंदी रोषु राणी—२

धिका द्रई कढंदी मां रुअंदसि निमाणी—२

अची अखिड़ियूं उघंदो सांवलु सचारो ।१४।।

मिठी बाल लीला जी थिये थी सम्भार—२

ब्रचिड़े दिसण लाइ कनि प्राण था पुकार—२

हेकर दिसां पंहिजी जीय जो जियारो ।१५।।

चइनी कुण्डुनि में जंहिखे दिलड़ी थी गोल्ले—२

सखिड़े अंडण में सघां अखि न खोले—२

प्राणनि खे पीड़े थो पुट बिनु पसारो ।१६।।

वंश जो उजालो आ कुलमणि कन्हैया—२
पीरी अ में ज़ाओ सुवनु सुखदैया—२
जंहि बिनु द्रिसां थी सारो जगु अंधारो ।१७।।

रातियूं द्रींह जागी देवनि खे मनाए—२
वतुमि बालु हिकिड़ो मूं सतिगुर लीलाए—२
कींअ थियो पराओ लालनु बाझारो ।१८।।

कहिड़ो कयो नाथ अकरूर टोनो—२
जंहि में आ फाथो मुंहिजो सुतु सलोनो—२
कींअ थींदो स्वामी बालक छोटकरो ।१९।।

सही न सघे दुखु कान्हलु थो कंहिजो—२
बुधाए को तंहि खे हीणो हालु मुंहिजो—२
ईंदो डौड़ी उन दम शामनु सोभारो ।२०।।
जीये जानिबु बचिड़ो झझी उमिरि माणे—२
आहियां वजण वारी अ.जु यां सुभाणे—२
अची पोइ हिति थींदो व्याकुल वेचारो ।२१।।

अचे जे हिते मूं वजणु ना बुधाइजि—२
वेई आहे यमुना इयें चई रीझाइजि—२
मांदो न कजो मुंहिजो दिलबर दुलारो ।२२।।

अची लाल पंहिजे हथनि सां उमाणिजि—२

गंगा जलु पियारे सफरु मूं संवारिजि—२

राम नाम जपाए कजांइ मूं उधारो ॥२३॥

आया प्राण कंइ में दे वरंदी तूं स्वामी—२

वजां हाणे मथुरा छदे गाम गामी—२

कयां गोद पंहिजे मोहन मनठारो ॥२४॥

अची लाल वटु तूं श्रीराधा जो हथिड़ो—२

विहारे मां गोदी अ चुमां बाल मथिड़ो—२

विछोड़े जो वीरण कटिजि सभु जंजोरो ॥२५॥

आयो श्यामसुन्दर लथी जीय जी झोरी—२

घुमें श्याम सां गटु कीरति किशोरी—२

वगो सारे बृज में जय जय नगारो ॥२६॥

मिली युगल वेठा रतन सिंघासन—२

ठरिया नेण सभिनी करे दिव्य दर्शन—२

मैगसि अमड़ि थियो आनन्दु अपारो ॥२७॥